



BORD TA' ARBITRAGG DWAR ARTIJIET

**MAGISTRAT DR.
JOSEPH CASSAR**

Seduta ta' I-24 ta' April, 2006

Rikors Numru. 22/2002

Kummissarju ta' I-Artijiet

vs

Helen Camilleri , Saviour Demicoli f'isem I-assenti Joseph
Farrugia u Emerenziana Borg, George Farrugia, Jane
Demicoli u Charmaine Azzopardi

Il-Bord,

Ra r-rikors tar-rikorrenti Kummissarju ta' I-Artijiet
ipprezentat fit-8 ta' Lulju, 2002 fejn espona:

Illi l-intimati gie notifikati b'Avviz ghall-Ftehim datat 30 ta'
April, 2002 fejn gew infurmati li l-kumpens li l-awtorita'
kompetenti hija lesta biex thallas ghax-xiri assolut bhala
frank u liberu tal-fond f'Birkirkara, Nru 149 Triq l-Imsida
accessibbli wkoll minn 'St Rita Hse' Triq Mannarino huwa

Kopja Informali ta' Sentenza

ta' wiehed u ghoxrin elf u mitejn Lira Maltija (Lm21,200) kif jidher deskrift mir-rapport tal-Perit Frederick H Valentino A&C.E. tal-31 ta' Ottubru, 2000 li estratt tieghu (Dok A) hija annessa ma' l-istess Avviz ghall-Ftehim.

Illi b'ittra uffijali tat-23 ta' Mejju, 2002 l-intimati fost affarijiet ohra jiddikjaraw li ma jaccettawx il-kumpens offert u jitlob li dan il-kumpens għandu jkun ta' erbghin elf lira Maltija (Lm40,000).

Għaldaqstant, ir-rikorrent jitlob bir-rispett li dan il-Bord jogħgbu jordna lill-intimati biex jitrasferixxu favur ir-rikorrent b'titolu ta' xiri assolut il-fond fuq imsemmi, jiffissa kumpens relativ, jinnomina lin-Nutar Vincent Miceli bhala Nutar tad-Dipartiment ta' l-Art jew lin-Nutar li jkun jagħmel minn floku biex jippubblika l-att relativ f'dik il-gurnata, hin u lok li dan il-Bord jogħgbu jistabilixxi, jinnomina kuratur biex jidher ghall-eventwali kontumaci fuq l-att u jagħti l-provvedimenti l-ohra kollha mehtiega skond id-disposizzjonijiet tal-Ordinanza dwar l-Akkwist ta' Artijiet ghall-Skopijiet Pubblici (Kap 88).

Ra r-risposta ta' l-intimati pprezentata fid-19 ta' Lulju, 2002 fejn esponew:

Illi l-offerta proposta mir-rikorrent ta' wiehed u ghoxrin elf u mitejn lira Maltija (Lm21,200.00) bhala kumpens li l-Awtora' kompetenti hija lesta li thallas lill-istess intimati ghall-esproprjazzjoni tal-fond f'Birkirkara Nru. 149, Triq l-Imsida accessibili wkoll minn 'St Rita Hse' Triq Mannarino, m'hijiex accettabbli.

Illi l-intimati minflok jesigu li l-kumpens dovut lilhom ghall-esproprjazzjoni tal-imsemmi fond għandu jkun ta' erbghin elef lira Maltin (Lm40,000.00) għar-ragunijiet indikati fl-anness certifikat tal-Perit Dathan Muscat datat 20 ta' Dicembru 2001 u mmarkat Dok A.

Għaldaqstant l-intimati umilment jitolbu lil dan l-Onorabbi Bord jogħgbu jiffissa tali ammont ta' erbghin elf lira Maltin (Lm40,000.00) bhala l-kumpens xieraq li għandu jithallas mir-rikorrent lill-intimati ghall-esproprjazzjoni tal-fond

Kopja Informali ta' Sentenza

f'Birkirkara, Nru 149., Triq I-Imsida accessibbli wkoll minn 'St Rita Hse' Triq Mannarino.

Semgha x-xhieda bil-gurament.

Ra li I-partijiet gew notifikati bl-atti kollha.

Ra I-atti u d-dokumenti kollha.

Ra li dan ir-rikors mexa ma' dak 20/2002.

Ikkunsidra:

Ir-rikorrent għat-tehid tal-fond fuq imsemmi qed joffri I-kumpens ta' Lm21,000 waqt li I-intimati qed jippretendu kumpens ta' Lm40,000.

Ra li I-periti minnu mahtura fis-7 ta' Frar, 2003 waslu bhala kumpens ghall-fond belti fl-ammont ta' Lm40,000.

Jilqa' t-talbiet tar-rikorrent u jordna lill-intimati jittraseferixxu favur tieghu b'titolu ta' xiri assolut bhala liberu u frank il-fond f'Birkirkara numru 149, Triq I-Imsida accessibbli wkoll minn 'St Rita Hse' Triq Mannarino bil-kumpens ta' Lm40,000;

Jahtar lin-Nutar Vincent Miceli bhala nutar tad-Dipartiment ta' I-Art jew lin-nutar li jkun qed jagħmilha floku biex jippubblika l-att fil-21 ta' Gunju, 2006 fid-9:00a.m fl-ufficju tar-rikorrent u jahtar lill-avukat Dr Paul Borg Olivier biex jidher fuq I-att ghall-kontumaci, billi I-kumpens stabbilit mill-periti hu I-istess bhal dak mitlub mill-intimati, I-ispejjez jithallsu mir-rikorrent.

< Sentenza Finali >

-----TMIEM-----